



Ġabra tal-ġurisprudenza

SENTENZA TAL-QORTI TAL-ĠUSTIZZJA (Id-Disa' Awla)

6 ta' Marzu 2014*

“Rinviju għal deċiżjoni preliminari — Politika soċjali — Trasferiment ta' impriżi — Żamma tad-drittijiet tal-ħaddiema — Direttiva 2001/23/KE — Trasferiment tar-relazzjonijiet ta' xogħol fil-każ ta' trasferiment legali ta' parti minn stabbiliment li ma jistax jiġi identifikat bħala entità ekonomika awtonoma preeżistenti”

Fil-Kawża C-458/12,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mit-Tribunale di Trento (l-Italja), permezz tad-deċiżjoni tal-20 ta' Settembru 2012, li waslet fil-Qorti tal-Ġustizzja fil-11 ta' Ottubru 2012, fil-proċedura

Lorenzo Amatori *et*

vs

Telecom Italia SpA,

Telecom Italia Information Technology Srl, li kienet Shared Service Center Srl,

IL-QORTI TAL-ĠUSTIZZJA (Id-Disa' Awla),

komposta minn M. Safjan, President tal-Awla, J. Malenovský (Relatur) u A. Prechal, Imħallfin,

Avukat Ġenerali: N. Wahl,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal L. Amatori *et*, minn R. Bolognesi, avukat,
- għal Telecom Italia SpA u Telecom Italia Information Technology Srl, li kienet Shared Service Center Srl, minn A. Maresca, R. Romei u F. R. Boccia, avukati,
- għall-Gvern Taljan, minn G. Palmieri, bħala aġent, assistita minn L. D'Ascia, avvocato dello Stato,
- għall-Kummissjoni Ewropea, minn C. Cattabriga u J. Enegren, bħala aġenti,

* Lingwa tal-kawża: it-Taljan.

wara li rat id-deċiżjoni, meħuda wara li nstema' l-Avukat Ġenerali, li l-kawża tinqata' minghajr konkluzjonijiet

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 1(1)(a) u (b) tad-Direttiva tal-Kunsill 2001/23/KE, tat-12 ta' Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriżi, negozji jew partijiet ta' impriżi jew negozji (ĠU Edizzjoni Speċjali bil-Malti: Kapitolu 5, Vol. 4 p. 98).
- 2 Din it-talba giet ipprezentata fil-kuntest ta' kawża bejn L. Amatori kif ukoll 74 rikorrent ieħor u Telecom Italia SpA (iktar 'il quddiem "Telecom Italia") u Telecom Italia Information Technology Srl, li kienet Shared Service Center Srl (iktar 'il quddiem "TIIT"), dwar il-klassifikazzjoni bħala "trasferiment ta' parti minn impriża" tal-kontribuzzjoni minn Telecom Italia ta' fergħa ta' attività informatika msejha "IT Operations" (iktar 'il quddiem il-"fergħa IT Operations") lil TIIT.

Il-kuntest ġuridiku

Id-dritt tal-Unjoni

- 3 Id-Direttiva tal-Kunsill 2001/23/KE ħassret u ssostitwixxiet id-Direttiva tal-Kunsill 77/187/KEE, tal-14 ta' Frar 1977, dwar l-approssimazzjoni tal-liġijiet tal-Istati Membri dwar is-salvagwardjar tad-drittijiet tal-impjegati f'każ ta' trasferimenti ta' impriża, kummerċ jew partijiet minn impriżi jew kummerċ (ĠU L 61, p. 26), kif emendata bid-Direttiva tal-Kunsill 98/50/KE, tad-29 ta' Ġunju 1998 (ĠU L 201, p. 88).
- 4 Il-premessa 3 tad-Direttiva 2001/23 tistabbilixxi s-segwenti:

"Huwa neċessarju li jigi pprovdut għall-protezzjoni ta' l-impjegati fil-każ li jinbidel min jimpjega, b'mod partikulari, sabiex jiġi żgurat li d-drittijiet tagħhom ikunu salvagwardjati."
- 5 L-Artikolu 1(1)(a) u (b) ta' din id-direttiva jistabbilixxi:
 - "a) Din id-Direttiva għandha tapplika għal kull trasferiment ta' impriża, negozju jew parti minn impriża jew negozju lil persuna oħra li timpjega bħala riżultat ta' trasferiment jew inkorporazzjoni legali.
 - b) Bla ħsara għas-subparagrafu (a) u għad-dispożizzjonijiet li ġejjin ta' dan l-Artikolu, ikun hemm trasferiment fis-sens ta' din id-Direttiva meta jkun hemm trasferiment ta' xi entità ekonomika li żżomm l-identità tagħha, jiġifieri għaqda organizzata ta' riżorsi bl-oġettiv li twettaq attività ekonomika, kemm jekk l-attività hija ċentrali jew anċillari kemm jekk le."
- 6 L-ewwel subparagrafu tal-Artikolu 3(1) tal-imsemmija direttiva jipprovdi:

"Id-drittijiet u l-obbligi ta' min jagħmel it-trasferiment ikkawżati minn kuntratt ta' mpjieg jew minn relazzjoni ta' mpjieg eżistenti fid-data tat-trasferiment għandhom, minhabba dan it-trasferiment, jiġu trasferiti lil min lilu jsir it-trasferiment."

- 7 L-ewwel u r-raba' subparagrafi tal-Artikolu 6(1) ta' din id-direttiva huma redatti kif ġej:

“Jekk l-impriża, in-negozju jew parti mill-impriża jew min-negozju jippreservaw l-awtonomija tagħhom, l-istatus u l-funzjoni tar-rappreżentanti jew tar-rappreżentazzjoni ta' l-impjegati milquta mit-trasferiment għandhom jiġu ppreservati skond l-istess termini u sogggett għall-istess kundizzjonijiet li kien jeżistu qabel id-data tat-trasferiment minhabba l-liġi, ir-regolament, id-dispożizzjoni jew il-ftehim amministrattiv, sakemm il-kundizzjonijiet neċessarji għat-twaqqif tar-rappreżentazzjoni ta' l-impjegat ikunu sodisfatti.

[...]

Jekk l-impriża, in-negozju jew parti mill-impriża jew min-negozju ma jippreservawx l-awtonomija tagħha, l-Istati Membri għandhom jieħdu l-miżuri neċessarji biex jiżguraw li l-impjegati trasferiti li kienu rappreżentati qabel it-trasferiment jibqgħu jiġu rappreżentati b'mod addattat waqt il-perjodu neċessarju biex terġa' titwaqqaf jew terġa' tiġi mahtura r-rappreżentanza ta' l-impjegati skond il-liġi jew il-prattika nazzjonali.”

- 8 Skont l-Artikolu 8 tad-Direttiva 2001/23:

“Din id-Direttiva m' għandhiex taffettwa d-dritt ta' l-Istati Membri li japplikaw jew jintroduċu liġijiet, regolamenti jew dispożizzjonijiet amministrattivi li huma aktar favorevoli għall-impjegati jew li jippromwovu jew jippermettu ftehim kollettiv jew ftehim bejn imsieħba soċjali aktar favorevoli għall-impjegati.”

Id-dritt Taljan

- 9 L-Artikolu 2112(1) u (5) tal-Kodiċi Ċivili, mill-formulazzjoni li tirriżulta mill-Artikolu 32 tad-Digriet Leġiżlattiv Nru 276/2003, dwar l-applikazzjoni tal-awtorizzazzjonijiet fil-qasam tal-impjieg u tas-suq tax-xogħol previsti mil-Liġi Nru 30, tal-14 ta' Frar 2003 (decreto legislativo Nru 276 — Attuazione delle deleghe in materia di occupazione e mercato del lavoro, di cui alla legge 14 febbraio 2003, n. 30), tal-10 ta' Settembru 2003 (suppliment normali tal-GURI Nru 235, tad-9 ta' Ottubru 2003, iktar 'il quddiem il-“Kodiċi Ċivili”), fis-sehħ fid-data tal-fatti fil-kawża prinċipali, jistabbilixxi s-segwenti:

“1. Fil-każ ta' trasferiment ta' impriża, ir-relazzjoni ta' xogħol għandha titkompla maċ-ċessjonarju [...]

[...]

5. Għall-għan u għall-effetti ta' dan l-artikolu, it-trasferiment ta' impriża jfisser kull tranżazzjoni li, wara trasferiment jew inkorporazzjoni legali, iwassal għal bidla [fil-kontroll] ta' attività ekonomika organizzata bi skop jew mingħajr skop ta' lukru, li kienet teżisti qabel it-trasferiment u li żżomm, wara t-trasferiment, l-identità proprju tagħha, irrispettivament mit-tip ta' att ġuridiku jew mill-miżura li abbażi tagħha seħħ it-trasferiment, inkluż l-użufrutt jew il-kera tal-impriża. Id-dispożizzjonijiet ta' dan l-artikolu japplikaw ukoll għat-trasferiment ta' parti minn impriża meqjusa bħala fergħa li topera b'mod awtonomu minn attività ekonomika organizzata, identifikata bħala tali mill-persuna li tittrasferixxi u miċ-ċessjonarju fil-mument tat-trasferiment tagħha.”

- 10 Barra minn hekk, mid-deċiżjoni ta' rinviu jirriżulta li l-aħħar sentenza ta' dan l-Artikolu 2112(5), kif kien redatt qabel l-imsemmi digriet leġiżlattiv, kienet tipprovdi:

“Id-dispożizzjonijiet ta' dan l-artikolu japplikaw ukoll għat-trasferiment ta' parti minn impriża meqjusa bħala fergħa li topera b'mod awtonomu minn attività ekonomika organizzata fis-sens ta' dan il-paragrafu, li teżisti bħala tali qabel it-trasferiment u li żżomm l-identità proprju tagħha matul it-trasferiment.”

- 11 Barra minn hekk, id-deċiżjoni ta' rinwiju jippreċiża li fl-assenza ta' "trasferiment ta' impriża jew ta' parti minn impriża" fis-sens tal-Artikolu 2112(5) tal-Kodiċi Ċivili, it-trasferiment tal-kuntratti ta' xogħol mill-persuna li timpjega jaqa' taħt l-Artikolu 1406 tal-istess kodiċi. Dan l-artikolu jipprovdi li dan it-trasferiment jeħtieġ il-kunsens tal-ħaddiem.

Il-kawża prinċipali u d-domandi preliminari

- 12 Fix-xahar ta' Frar 2010, Telecom Italia pproċediet b'riorganizzazzjoni interna.
- 13 Qabel din ir-riorganizzazzjoni, l-istruttura ta' Telecom Italia kienet tinkludi diviżjoni msejha "Technology and Operations" ifformata minn sensiela ta' dipartimenti li jinkludu b'mod partikolari l-fergħa "Information Technology". Din tal-aħħar kienet ikkostitwita minn struttura unika li kienu jaqgħu taħtha l-attivitajiet ta' operazzjonijiet informatiċi ta' innovazzjoni, ta' holqien, ta' eżekuzzjoni, ta' esplotazzjoni, ta' applikazzjoni u ta' esplotazzjoni ta' infrastrutturi. Matul din ir-riorganizzazzjoni interna, Telecom Italia qasmet din il-fergħa f'bosta ferġat li jinkludu daww imsejha "IT Operations", "IT Governance" u "Inġenjeriji". Il-fergħa "Inġenjeriji" ġabret fi hdanha l-funzjonijiet ta' innovazzjoni u ta' holqien.
- 14 Tliet sottodiviżjonijiet, fosthom id-dipartiment "Software and test factory" impenjat fi funzjonijiet ta' eżekuzzjoni, ġew assenjati lill-fergħa IT Operations.
- 15 Wara l-holqien tal-fergħa IT Operations, il-ħaddiema assenjati lill-fergħa "Inġenjeriji" u lid-dipartiment "Software and test factory" baqgħu jikkollaboraw flimkien.
- 16 Barra minn hekk, wara l-holqien u t-trasferiment tal-fergħa IT Operations, id-dipartiment "Software and test factory" irċieva struzzjonijiet speċifiċi li hargħu mingħand Telecom Italia.
- 17 Fit-28 ta' April tal-istess sena, Telecom Italia ttrasferiet din il-fergħa lis-sussidjarja tagħha TIIT fil-forma ta' kontribuzzjoni ta' kapital ta' din tal-aħħar. Ir-rikorrenti fil-kawża prinċipali, assenjati lil din il-fergħa mingħajr ma taw il-kunsens tagħhom komplew ir-relazzjoni ta' xogħol tagħhom maċ-ċessjonarju skont l-Artikolu 2112(1) tal-Kodiċi Ċivili.
- 18 Billi qiesu li l-imsemmija kontribuzzjoni ma setgħetx tiġi kklassifikata bħala trasferiment ta' parti ta' impriża fis-sens tal-Artikolu 2112(5) tal-Kodiċi Ċivili, ir-rikorrenti fil-kawża prinċipali ressqu kawża quddiem it-Tribunale di Trento (Tribunal ta' Trento), li qed jiddeċiedi bħala tribunal industrijali, sabiex jiġi kkonstatat li l-istess kontribuzzjoni ma kinitx tapplika għalihom u li, konsegwentement, ir-relazzjoni ta' xogħol tagħhom ma' Telecom Italia tkomplet.
- 19 Ir-rikorrenti fil-kawża prinċipali sostnew, insostenn tar-rikors tagħhom, li qabel il-kontribuzzjoni tal-fergħa IT Operations lill-kapital ta' TIIT, din il-fergħa ma kinitx tikkostitwixxi sottodiviżjoni li topera b'mod awtonomu mill-istruttura ta' Telecom Italia. Barra minn hekk, l-imsemmija ferġha ma kinitx teżisti qabel dan it-trasferiment. Barra minn hekk, il-persuni qawwija eżerċitata mill-persuna li qed tittrasferixxi fuq iċ-ċessjonarju hija wkoll ta' natura li tohloq ostakolu biex din il-kontribuzzjoni tiġi kklassifikata bħala trasferiment ta' impriża.
- 20 Barra minn hekk, wara l-kontribuzzjoni tal-fergħa IT Operations, TIIT komplet twettaq parti prinċipali tal-attività tagħha għal Telecom Italia.

21 F'dawn iċ-ċirkustanzi, it-Tribunale di Trento ddeċieda li jissospendi l-proċeduri quddiemu u jagħmel is-segweni domandi preliminari lill-Qorti tal-Ġustizzja:

- “1) Il-leġiżlazzjoni tal-Unjoni Ewropea fil-qasam ta' 'trasferiment ta' parti minn impriża' (b'mod partikolari l-Artikolu 1(1)(a) u (b) [tad-Direttiva 2001/23/KE], b'riferiment għall-Artikolu 3(1), [ta' din id-direttiva], tipprekludi regola interna, bħal dik prevista fil-ħames paragrafu tal-Artikolu 2112 tal-Kodiċi Ċivili, li tippermetti s-suċċessjoni taċ-ċessjonarju fir-relazzjonijiet ta' xogħol ta' min jagħmel it-trasferiment, mingħajr ma jkun neċessarju li l-impjegati ttrasferiti jagħtu l-kunsens tagħhom, inkluż fl-ipoteżi fejn il-parti tal-impriża ttrasferita ma tikkostitwixxi entità ekonomika funzjonalment awtonoma u li kienet diġà teżisti qabel it-trasferiment u li tista' tiġi kkwalifikata bħala tali minn min jagħmel it-trasferiment u miċ-ċessjonarju fil-mument tat-trasferiment tagħha?
- 2) Il-leġiżlazzjoni tal-Unjoni Ewropea fil-qasam ta' "trasferiment ta' parti minn impriża" (b'mod partikolari l-Artikolu 1(1)(a) u (b), [tad-Direttiva 2001/23/KE], b'riferiment għall-Artikolu 3(1) [ta' din id-direttiva], tipprekludi regola interna, bħal dik prevista fil-ħames paragrafu tal-Artikolu 2112 tal-Kodiċi Ċivili, li tippermetti s-suċċessjoni taċ-ċessjonarju fir-relazzjonijiet ta' xogħol ta' min jagħmel it-trasferiment, mingħajr ma jkun neċessarju li l-impjegati ttrasferiti jagħtu l-kunsens tagħhom, inkluż fl-ipoteżi fejn, wara t-trasferiment, l-impriża li tagħmel it-trasferiment teżerċita, fir-rigward taċ-ċessjonarju, kontroll kbir u suprem li jimmanifesta ruħu permezz ta' relazzjoni kummerċjali stretta u tqassim tar-riskju tal-impriża?”

Fuq id-domandi preliminari

Fuq l-ewwel domanda

22 Permezz tal-ewwel domanda tagħha, il-qorti tar-rinviju essenzjalment tistaqsi jekk l-Artikolu 1(a) u (b) tad-Direttiva 2001/23 għandux jiġi interpretat fis-sens li jipprekludi leġiżlazzjoni nazzjonali, bħal dik inkwistjoni fil-kawża prinċipali, li, matul it-trasferiment ta' parti minn impriża, tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li din il-parti minn impriża ma tikkostitwixxi entità ekonomika funzjonalment awtonoma li kienet diġà teżisti qabel it-trasferiment tagħha.

Fuq l-ammissibbiltà

- 23 Telecom Italia u TIIT iqisu li l-ewwel domanda hija inammissibbli sa fejn tipproċedi fuq bażi infondata li tipprovdi li l-parti li hija s-sugġett tat-trasferiment għandha tikkostitwixxi entità li kienet diġà teżisti qabel it-trasferiment. Fil-fatt, il-kunċett ta' "preeżistenza" ma huwiex preżenti la fir-redazzjoni ġdida tal-Artikolu 2112 tal-Kodiċi Ċivili, la fid-Direttiva 2001/23 u lanqas fil-ġurisprudenza tal-Qorti tal-Ġustizzja.
- 24 F'dan ir-rigward, għandu jiġi rrilevat li din l-oġġezzjoni, inkwantu tirreferi għall-Artikolu 2112 tal-Kodiċi Ċivili, tqajjem il-kwistjoni mhux dwar l-ammissibbiltà tal-ewwel domanda iżda dwar il-ġurisdizzjoni tal-Qorti tal-Ġustizzja.
- 25 Issa, għalkemm skont l-ewwel paragrafu tal-Artikolu 267 il-Qorti tal-Ġustizzja għandha l-ġurisdizzjoni li tiddeċiedi, abbażi ta' domandi preliminari, fuq l-interpretazzjoni tat-Trattati u fuq il-validità u l-interpretazzjoni tal-atti meħuda mill-istituzzjonijiet, korpi jew organi tal-Unjoni, l-interpretazzjoni tad-dritt nazzjonali ma taqax taħt il-ġurisdizzjoni tagħha.

- 26 Madankollu, kuntrarjament għal dak li jippretendu Telecom Italia u TIIT, il-qorti tar-rinviju mhux qed titlob minghand il-Qorti tal-Ġustizzja interpretazzjoni tad-dritt nazzjonali tagħha li dwarha hija stess diġà pproċediet.
- 27 Barra minn hekk, il-kwistjoni dwar jekk il-kunċett ta' "preeżistenza" ma huwiex preżenti fid-Direttiva 2001/23 ma teċċedix il-ġurisdizzjoni tal-Qorti tal-Ġustizzja għaliex ma tirrigwardax l-ammissibbiltà tal-ewwel domanda iżda tirrigwarda l-fondatezza ta' din il-kwistjoni (ara, b'analogija, is-sentenza tas-27 ta' Ġunju 2013, VG Wort *et*, C-457/11 sa C-460/11, punt 46).
- 28 Għalhekk, mill-kunsiderazzjonijiet kollha preċedenti jirriżulta li l-ewwel domanda magħmula mit-Tribunale di Trento hija ammissibbli.

Fuq il-mertu

- 29 Preliminarjament, għandu jifakkar li d-Direttiva 2001/23 tapplika f'kull ipoteżi ta' tibdil, fil-kuntest tar-relazzjonijiet kuntrattwali, tal-persuni fiżiki jew ġuridiċi responsabbli mill-operat tal-impriża, li tassumi l-obbligi tal-persuna li timpjega favur l-impjegati tal-impriża (ara s-sentenza tal-20 ta' Jannar 2011, CLECE, C-463/09, Ġabra p. I-95, punt 30 u l-ġurisprudenza ċċitata).
- 30 Skont ġurisprudenza stabbilita, sabiex jiġi ddeterminat jekk hemmx "trasferiment" tal-impriża fis-sens tal-Artikolu 1(1) tad-Direttiva 2001/23, il-kriterju deċiżiv huwa dak dwar jekk l-entità inkwistjoni żżommx l-identità tagħha wara li tkun ittiehdet lura mill-persuna li timpjega l-ġdida (ara, f'dan is-sens, b'mod partikolari, is-sentenza tas-6 ta' Settembru 2011, Scattolon, C-108/10, Ġabra p. I-7491, punt 60 u l-ġurisprudenza ċċitata).
- 31 Dan it-trasferiment għandu jirrigwarda entità ekonomika organizzata b'mod stabbli li l-attività tagħha ma tikkonċernax sempliċement l-eżekuzzjoni ta' xogħol determinat. Tikkostitwixxi tali entità kull entità organizzata ta' persuni u ta' elementi li jippermettu l-eżerċizzju ta' attività ekonomika li ssegwi għan proprju u li hija strutturata u awtonoma biżżejjed (ara s-sentenzi tal-10 ta' Dicembru 1998, Hernández Vidal *et*, C-127/96, C-229/96 u C-74/97, Ġabra p. I-8179, punti 26 u 27, u tat-13 ta' Settembru 2007, Jouini *et*, C-458/05, Ġabra p. I-7301, punt 31, kif ukoll Scattolon, iċċitata iktar 'il fuq, punt 42).
- 32 Minn dan isegwi li, għall-finijiet tal-applikazzjoni tal-imsemmija direttiva, l-entità ekonomika kkonċernata għandha, qabel it-trasferiment, tgawdi, b'mod partikolari, minn awtonomija funzjonali suffiċjenti, peress li l-kunċett ta' awtonomija jirreferi għas-setgħat, mogħtija lill-persuni responsabbli mill-grupp ta' haddiema kkonċernat, li jorganizzaw, b'mod relattivament liberu u indipendenti, ix-xogħol fi hdan l-imsemmi grupp u, b'mod iktar partikolari, li jagħtu istruzzjonijiet u li jqassmu funzjonijiet lill-haddiema suġġetti li jappartjenu għal dan il-grupp, u dan mingħajr l-intervent dirett min-naħa ta' strutturi oħra ta' organizzazzjoni tal-persuna li timpjega (sentenza Scattolon, iċċitata iktar 'il fuq, punt 51 u l-ġurisprudenza ċċitata).
- 33 Din il-konklużjoni hija kkorroborata mill-ewwel u mir-raba' subparagrafi tal-Artikolu 6(1) tad-Direttiva 2001/23, dwar ir-rappreżentazzjoni tal-haddiema, li jipprovdu li din id-direttiva hija intiża sabiex tapplika għal kull trasferiment li jissodisfa l-kundizzjonijiet stabbiliti fl-Artikolu 1(1) tagħha, kemm jekk l-entità ekonomika ttrasferita żżomm l-awtonomija tagħha fl-istruttura tal-persuna li lilha jsir it-trasferiment u kemm jekk le (ara, f'dan is-sens, is-sentenza tat-12 ta' Frar 2009, Klarenberg, C-466/07, Ġabra p. I-803, punt 50).
- 34 Fil-fatt, l-użu, f'dawn l-ewwel u r-raba' subparagrafi tal-Artikolu 6(1) tal-kelma "jippreservaw" jimplika li l-awtonomija tal-entità li giet ittrasferita għandha, fi kwalunkwe każ, teżisti qabel it-trasferiment.

- 35 Ghalhekk, jekk fil-kawża prinċipali jirriżulta li l-entità ttrasferita inkwistjoni ma kellhiex, qabel it-trasferiment, awtonomija funzjonali suffiċjenti, fatt li għandu jiġi vverifikat mill-qorti tar-rinviju, dan it-trasferiment ma jkunx jaq' taht id-Direttiva 2001/23. F'tali ċirkustanzi, ma hemmx l-obbligu li jirriżulta minn din id-direttiva li jinżammu d-drittijiet tal-ħaddiema ttrasferiti.
- 36 Dan premess, l-imsemmija direttiva ma għandhiex tinqara bħala li tipprojbixxi Stat Membru milli jkun jista' jzomm id-drittijiet tal-ħaddiema f'sitwazzjoni msemmija fil-punt preċedenti ta' din is-sentenza.
- 37 Fil-fatt, il-premessa 3 tal-istess direttiva tiddikjara li dispożizzjonijiet huma neċessarji sabiex jiġu protetti l-ħaddiema fil-każ li tinbidel it-tmexxija tal-impriza, b'mod partikolari, sabiex jiġi żgurat li d-drittijiet tagħhom jiġu mharsa.
- 38 Ghalhekk, l-imsemmija premessa tenfasizza r-riskju li tirrapprezenta, għall-harsien tad-drittijiet tal-ħaddiema, is-sitwazzjoni ta' tibdil fit-tmexxija ta' impriza u l-htieġa li jiġu salvagwardjati l-ħaddiema mir-riskju tal-adozzjoni ta' dispożizzjonijiet mibdula.
- 39 Ghalhekk, is-sempliċi assenza ta' awtonomija funzjonali tal-entità ttrasferita ma tistax waħedha tostakola lil Stat Membru milli jiggarantixxi fid-dritt nazzjonali tiegħu ż-żamma tad-drittijiet tal-ħaddiema wara l-bidla fit-tmexxija tal-impriza.
- 40 Din il-konkluzjoni hija kkorroborata mill-Artikolu 8 tad-Direttiva 2001/23, li jipprovdi li din ma tippregudikax id-dritt tal-Istati Membri li japplikaw jew idahhlu liġijiet, regolamenti u dispożizzjonijiet amministrattivi iktar favorevoli għall-impjegati.
- 41 Fil-fatt, din id-direttiva tirrigwarda biss armonizzazzjoni parzjali tal-qasam inkwistjoni u ma hijiex intiża li tistabbilixxi livell ta' protezzjoni uniformi għall-Unjoni kollha skont kriterji komuni, iżda li tiżgura li l-ħaddiema involuti jiġu protetti fir-relazzjonijiet tagħhom maċ-ċessjonarju bl-istess mod ta' kif ir-relazzjonijiet tagħhom kienu mal-persuna li ttrasferit, u dan skont ir-regoli tad-dritt tal-Istat Membru kkonċernat (ara, f'dan is-sens, is-sentenzi tat-12 ta' Novembru 1992, Watson Rask u Christensen, C-209/91, Ġabra p. I-5755, punt 27, kif ukoll tas-6 ta' Novembru 2003, Martin *et* C-4/01, Ġabra p. I-12859, punt 41).
- 42 Fid-dawl tal-kunsiderazzjonijiet kollha preċedenti, ir-risposta għall-ewwel domanda magħmula għandha tkun li l-Artikolu 1(1)(a) u (b) tad-Direttiva 2001/23 għandu jiġi interpretat fis-sens li jipprekludix legiżlazzjoni nazzjonali, bħal dik inkwistjoni fil-kawża prinċipali, li tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li din il-parti minn impriza ma tikkostitwixxix entità ekonomika funzjonalment awtonoma li teżisti qabel it-trasferiment tagħha.

Fuq it-tieni domanda

- 43 Permezz tat-tieni domanda tagħha, il-qorti tar-rinviju essenzjalment tistaqsi jekk l-Artikolu 1(1)(a) u (b) tad-Direttiva 2001/23 għandux jiġi interpretat fis-sens li jipprekludi legiżlazzjoni nazzjonali, bħal dik inkwistjoni fil-kawża prinċipali, li tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li, wara t-trasferiment tal-parti mill-impriza kkunsidrata, din il-persuna li tittrasferixxi teżerċita, fil-konfront ta' dan iċ-ċessjonarju, setgħa importanti ta' supremazija.

Fuq l-ammissibbiltà

- 44 Telecom Italia u TIIT iqisu li t-tieni domanda hija inammissibbli peress li tinvolvi evalwazzjoni tal-fatti.

- 45 F'dan ir-rigward, għandu jiġi rrilevat li d-domanda magħmula mill-qorti tar-rinviju, intiża li ssir taf jekk id-Direttiva 2001/23 tapplikax ukoll fl-ipoteżi li, wara t-trasferiment ta' parti minn impriża, il-persuna li tittrasferixxi teżercita fuq iċ-ċessjonarju, setgħa importanti ta' supremazija, tirrigwarda l-interpretazzjoni ta' din id-direttiva u, għalhekk tad-dritt tal-Unjoni.
- 46 Peress li, abbażi tal-ewwel paragrafu tal-Artikolu 267 TFUE, il-Qorti tal-Ġustizzja għandha l-ġurisdizzjoni li tiddeciedi, abbażi ta' domanda preliminari, dwar l-interpretazzjoni tad-dritt tal-Unjoni, it-tieni domanda magħmula mit-Tribunal di Trento hija ammissibbli.
- Fuq il-mertu
- 47 Qabelxejn, mill-ebda dispożizzjoni tad-Direttiva 2001/23 ma jirrizulta li l-leġizlatur tal-Unjoni ppjana li l-indipendenza taċ-ċessjonarju fir-rigward tal-persuna li tittrasferixxi tikkundizzjona l-applikazzjoni ta' din id-direttiva.
- 48 Sussegwentement, għandu jittfakkar li l-Qorti tal-Ġustizzja preċedentement qieset li d-Direttiva 77/187, kif emendata bid-Direttiva 98/50, essenzjalment imhassra u ssostitwita bid-Direttiva 2001/23, għandha l-intenzjoni li tirregola kull bidla legali li sseħħ fil-persuna li timpjega, fil-każ li l-kundizzjonijiet l-oħra li hija tistabbilixxi huma barra minn hekk issodisfatti u li tista' għalhekk tapplika għal trasferiment bejn żewġ sussidjarji tal-istess grupp, li jikkostitwixxu persuni ġuridiċi distinti li kull waħda minnhom hija impenjata fir-relazzjonijiet ta' xogħol speċifiċi mal-impjegati tagħhom. Il-fatt li l-kumpanniji inkwistjoni għandhom mhux biss l-istess proprjetarju, iżda wkoll l-istess bord ta' diretturi u l-istess bini u li jaħdmu fl-istess qasam, huwa irrilevanti f'dan ir-rigward (sentenza tat-2 ta' Diċembru 1999, *Allen et*, C-234/98, Ġabra p. I-8643, punt 17).
- 49 Xejn ma jiġġustifika li, għall-applikazzjoni tal-imsemmija direttiva, l-unità tal-aġir fis-suq tal-kumpannija parent u tas-sussidjarji tagħha tipprevali fuq is-separazzjoni formali bejn dawn il-kumpanniji li għandhom personalitajiet legali distinti. Fil-fatt, tali soluzzjoni, li twassal biex teskludi t-trasferimenti bejn il-kumpanniji tal-istess grupp mill-kamp ta' applikazzjoni tad-direttiva, tmur eżattament kontra l-għan ta' din tal-aħħar li huwa li tiżgura, sa fejn possibbli, iż-żamma tad-drittijiet tal-haddiema fil-każ ta' bdil fit-tmexxija tal-impriża biex tippermettilhom jibqgħu fid-dipartiment tat-tmexxija tal-impriża l-ġdida bl-istess kundizzjonijiet li kellhom mal-persuna li tittrasferixxi (sentenza *Allen et*, iċċitata iktar 'il fuq, punt 20).
- 50 Konsegwentement, sitwazzjoni bħal dik fil-kawża prinċipali, fejn l-impriża li tittrasferixxi teżercita, fir-rigward taċ-ċessjonarju, setgħa importanti ta' supremazija li timmanifesta ruħha permezz ta' relazzjoni kummerċjali stretta u tqassim tar-riskju tal-impriża, ma tistax wahedha tostakola l-applikazzjoni tad-Direttiva 2001/23.
- 51 Fl-aħħar nett, interpretazzjoni differenti tippermetti li jiġi evitat b'mod faċli l-għan ta' din id-direttiva intiża, skont ġurisprudenza stabbilita tal-Qorti tal-Ġustizzja, li tiżgura l-kontinwità tar-relazzjonijiet ta' xogħol li jeżistu fil-kuntest ta' entità ekonomika, irrISPettivament mill-bdil tal-proprjetarju (sentenza *Klarenberg*, iċċitata iktar 'il fuq, punt 40, u l-ġurisprudenza ċċitata).
- 52 Fid-dawl tal-kunsiderazzjonijiet kollha preċedenti, ir-risposta għat-tieni domanda għandha tkun li l-Artikolu 1(1)(a) u (b) tad-Direttiva 2001/23 għandu jiġi interpretat fis-sens li ma jipprekludix leġislazzjoni nazzjonali, bħal dik inkwistjoni fil-kawża prinċipali, li tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li, wara t-trasferiment ta' parti mill-impriża kkunsidrata, din il-persuna li tittrasferixxi teżercita, fil-konfront ta' dan iċ-ċessjonarju, setgħa importanti ta' supremazija.

Fuq l-ispejjeż

- 53 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Id-Disa' Awla) taqta' u tiddeċiedi:

- 1) L-Artikolu 1(1)(a) u (b) tad-Direttiva tal-Kunsill 2001/23/KE, tat-12 ta' Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriża, negozji jew partijiet ta' impriża jew negozji għandu jiġi interpretat fis-sens li ma jipprekludix leġiżlazzjoni nazzjonali, bħal dik inkwistjoni fil-kawża prinċipali, li, matul trasferiment ta' parti minn impriża, tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li din il-parti minn impriża ma tikkostitwixxix entità ekonomika funzjonalment awtonoma li teżisti qabel it-trasferiment tagħha.
- 2) L-Artikolu 1(1)(a) u (b) tad-Direttiva 2001/23 għandu jiġi interpretat fis-sens li ma jipprekludix leġiżlazzjoni nazzjonali, bħal dik inkwistjoni fil-kawża prinċipali, li tippermetti s-suċċessjoni tar-relazzjonijiet ta' xogħol miċ-ċessjonarju lill-persuna li tittrasferixxi fl-ipoteżi li, wara t-trasferiment ta' parti mill-impriża kkunsidrata, din il-persuna li tittrasferixxi teżerċita, fil-konfront ta' dan iċ-ċessjonarju, setgħa importanti ta' supremazija.

Firem